

तंत्रशिक्षणाचा दर्जा सुधार कार्यक्रमात सहभागी
संस्थांना अनुदान वितरीत करणे बाबत...

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: HTED- ११०२९ (११)/२/२०१३-MHT-(TE-२)
मंत्रालय विस्तार भवन,
मुंबई - ४०० ०३२.
तारीख: १६ नोव्हेंबर २०१३

वाचा -

१. शासन निर्णय क्रमांक: शासन निर्णय, उच्च व तंत्र शिक्षण विभाग क्रमांक- TEQIP-२०१०/ (०२/१०)/ तांशि-२, दि. ३१ मे २०१२
२. मानव संसाधन विकास मंत्रालय, भारत सरकार, यांचे पत्र क्र. F. No. १६-१३/२०१३ - TS VII Sanction १/३, दि.१६ ऑगस्ट २०१३.
३. मानव संसाधन विकास मंत्रालय, भारत सरकार, यांचे पत्र क्र. F. No. १६-१३/२०१३ - TS VII Sanction २/३, दि.१६ ऑगस्ट २०१३.
४. मानव संसाधन विकास मंत्रालय, भारत सरकार, यांचे पत्र क्र. F. No. १६-१३/२०१३ - TS VII Sanction ३/३, दि.१६ ऑगस्ट २०१३ .
५. मानव संसाधन विकास मंत्रालय, भारत सरकार, यांचे पत्र क्र. F. No. १६-५/२०१३ - TS VII (Pt) Sanction १/३, दि.१८ सप्टेंबर २०१३.
६. मानव संसाधन विकास मंत्रालय, भारत सरकार, यांचे पत्र क्र. F. No. १६-५/२०१३ - TS VII (Pt) Sanction २/३, दि.१८ सप्टेंबर २०१३.
७. मानव संसाधन विकास मंत्रालय, भारत सरकार, यांचे पत्र क्र. F. No. १६-५/२०१३ - TS VII (Pt) Sanction ३/३, दि.१८ सप्टेंबर २०१३
८. संचालक, तंत्रशिक्षण यांचे पत्र क्र. डीटीई/ एसपीएफयू/फायनान्स /२०१३ - २०१४/२०८, दि. १ ऑक्टोबर, २०१३
९. संचालक, तंत्रशिक्षण यांचे पत्र क्र. डीटीई/ एसपीएफयू/फायनान्स /२०१३ - २०१४/२१०, दि. ३ ऑक्टोबर, २०१३
१०. तंत्र शिक्षणाचा दर्जा सुधार कार्यक्रम राबविण्यासाठी केंद्र शासनाद्वारा निर्धारित Project Implementation Plan

प्रस्तावना -

जागतिक बँकेच्या अर्थसहाय्याने केंद्र शासनाद्वारा देशांतर्गत तंत्र शिक्षणाचा दर्जा सुधार कार्यक्रम राबविण्यात येत आहे. उपरोक्त संदर्भ - १ मध्ये नमूद केल्याप्रमाणे सदर कार्यक्रमात महाराष्ट्र राज्याच्या सहभागास मंत्रीमंडळाची मान्यता प्राप्त झाली आहे. त्यानुसार केंद्र शासनाने सदर कार्यक्रमात सहभागी होण्यासाठी राज्याची निवड केली असून निवड प्रक्रियेच्या पहिल्या टप्प्यात राज्यातील १६ संस्था व दुस-या टप्प्यात २ संस्था अशा एकूण १८ संस्थांची निवड केली आहे. सदर कार्यक्रमाच्या उप विभाग - १.१ व १.२ मध्ये सहभागी शासकीय, अशासकीय अनुदानित संस्थांना तथा कार्यक्रमाच्या उप विभाग - १.२ मध्ये सहभागी अशासकीय विना अनुदानित संस्थांना देय आर्थिक सहाय्यापैकी ७५% आर्थिक सहाय्य केंद्र शासनाद्वारा व २५% आर्थिक सहाय्य राज्य शासनाद्वारा उपलब्ध करण्यात येणार आहे. कार्यक्रमाच्या उप विभाग-१.१ मध्ये सहभागी अशासकीय विना अनुदानित संस्थांना मंजूर आर्थिक सहाय्यापैकी ६०% आर्थिक सहाय्य केंद्र शासनाद्वारा, २०% आर्थिक सहाय्य राज्य शासनाद्वारा व उर्वरीत

२०% आर्थिक सहाय्य कार्यक्रमांतर्गत उपलब्ध करण्याची जबाबदारी संबंधित संस्थेच्या व्यवस्थापनाची आहे. सदर कार्यक्रमाच्या उप विभाग - १.२.१ मधील तरतूदीनुसार या कार्यक्रमाचा उप विभाग १.२ मध्ये सहभागी संस्थांनी त्या त्या संस्थेत Centre of Excellence स्थापन करण्यासाठी अर्ज केले होते. या संस्थांपैकी राज्यातील ज्या संस्थांची निवड Centre of Excellence साठी झाली अशा संस्थांना देखिल देय आर्थिक सहाय्यापैकी ७५% आर्थिक सहाय्य केंद्र शासनाद्वारा व २५% आर्थिक सहाय्य राज्य शासनाद्वारा उपलब्ध करण्यात येणार आहे. श्री. गुरुगोविंदसिंघजी इन्स्टिट्यूट ऑफ इंजिनिअरिंग अँड टेक्नॉलॉजी, नांदेड या संस्थेत कार्यक्रमाच्या उप विभाग - १.२.१ मधील तरतूदीनुसार Centre of Excellence स्थापन करण्यासाठी केंद्र शासनाद्वारा देय अनुदानाचा हप्ता उपरोक्त संदर्भ - २, ३ व ४ अन्वये प्राप्त झाला आहे. त्याचप्रमाणे उपविभाग १.१ व १.२ मधील तरतूदीनुसार संबंधित संस्थांत सदरहू कार्यक्रम राबविण्यासाठी केंद्र शासनाद्वारा देय अनुदानाचा हप्ता उपरोक्त संदर्भ- ५, ६ व ७ अन्वये प्राप्त झाला आहे. केंद्रशासनाद्वारा प्राप्त अर्थसहाय्यात राज्य शासनाचा हिस्सा योग्य प्रमाणात समाविष्ट करून संबंधित संस्थाना अदा करण्यासाठी तंत्र शिक्षण संचालनालयाच्या सुपूर्द करण्याची बाब राज्य शासनाच्या विचाराधिन होती.

शासन निर्णय-

तंत्रशिक्षणाच्या दर्जा सुधार कार्यक्रमांतर्गत उपरोक्त संदर्भ - २, ३ व ४ मधील केंद्रशासनाच्या पत्रान्वये या कार्यक्रमात सहभागी झालेल्या श्री. गुरुगोविंदसिंघजी इन्स्टिट्यूट ऑफ इंजिनिअरिंग अँड टेक्नॉलॉजी, नांदेड या संस्थेत Central of Excellence स्थापन करण्यासाठी रु. २५०.०० लाखाचे अनुदान वितरीत झाले असून त्यात राज्यशासनाचा हिस्सा रु. ८३.३३ लाख समाविष्ट करून एकूण रु. ३३३.३३ लाख एवढ्या रक्कमेचे अनुदान सदर संस्थेस अदा करण्यासाठी तंत्र शिक्षण संचालनालयास वितरीत करण्यास मान्यता देण्यात येत आहे.

२. उपरोक्त संदर्भ ५, ६ व ७ मधील केंद्रशासनाच्या पत्रान्वये या कार्यक्रमाच्या उपविभाग १.१ व १.२ मध्ये सहभागी झालेल्या संस्थांसाठी रु. १९६५.०० लाख एवढा निधी वितरित झाला असून त्यात राज्य शासनाचा हिस्सा रु. ६५५.०० लाख समाविष्ट करून एकूण रु. २६२०.०० लाख एवढ्या रक्कमेचे अनुदान निम्न तक्त्यात नमूद केल्याप्रमाणे संबंधित संस्थांना अदा करण्यासाठी तंत्रशिक्षण संचालनालयास वितरित करण्यास मान्यता देण्यात येत आहे.

अ.क्र	कार्यक्रमाचा उपविभाग	संस्थेचे नाव	केंद्र शासनाचा हिस्सा रु. लाखात	राज्यशासनाचा हिस्सा रु. लाखात	एकूण रु. लाखात
१	१.१	शासकीय अभियांत्रिकी महाविद्यालय, कराड	१८०.००	६०.००	२४०.००
२		शासकीय अभियांत्रिकी महाविद्यालय, जळगांव	२२५.००	७५.००	३००.००
३		भारती विद्यापीठ युनिव्हर्सिटी, कॉलेज ऑफ इंजिनिअरिंग, पुणे	२४.००	८.००	३२.००
४	१.२	अभियांत्रिकी महाविद्यालय, शिवाजीनगर, पुणे	३००.००	१००.००	४००.००
५		शासकीय अभियांत्रिकी महाविद्यालय, औरंगाबाद	१५०.००	५०.००	२००.००
६		शासकीय अभियांत्रिकी महाविद्यालय, अमरावती	२२५.००	७५.००	३००.००
७		रसायन तंत्रज्ञान संस्था, माटुंगा, मुंबई	१५०.००	५०.००	२००.००

अ.क्र	कार्यक्रमाचा उपविभाग	संस्थेचे नाव	केंद्र शासनाचा हिस्सा रु. लाखात	राज्यशासनाचा हिस्सा रु. लाखात	एकूण रु. लाखात
८		श्री. गुरु गोविंद सिंगजी इन्स्टिट्यूट ऑफ इंजिनिअरिंग अँड टेक्नॉलॉजी, नांदेड	२२५.००	७५.००	३००.००
९		वालचंद कॉलेज ऑफ इंजिनिअरिंग, सांगली	१५०.००	५०.००	२००.००
१०		डॉ. बाबासाहेब आंबेडकर तंत्रशास्त्र विद्यापीठ, लोणेरे, रायगड	१५०.००	५०.००	२००.००
११		जी एच रायसोनी कॉलेज ऑफ इंजिनिअरिंग, नागपूर	३६.००	१२.००	४८.००
१२		राजारामबापू इन्स्टिट्यूट ऑफ टेक्नॉलॉजी, साखराळे, इस्लामपूर, सांगली	७५.००	२५.००	१००.००
१३	--	राज्य प्रकल्प सुलभता गट	७५.००	२५.००	१००.००
एकूण			१९६५.००	६५५.००	२६२०.००

उपरोक्त तक्त्यात क्र. -३ येथे नमूद भारती विद्यापीठ युनिव्हर्सिटी, कॉलेज ऑफ इंजिनिअरिंग, पुणे ही संस्था तंत्र शिक्षणाच्या दर्जा सुधार कार्यक्रमाच्या उप विभाग -१.१ मधिल अशासकीय विना अनुदानित संस्था असल्याने त्यांना उपरोक्त तक्त्यात नमूद केंद्र व राज्य शासनाच्या हिश्यास अनुसरून संस्थेच्या व्यवस्थापनाचा हिस्सा रु. ८.०० कोटी कार्यक्रमांतर्गत खर्चासाठी उपलब्ध करणे बंधनकारक राहिल.

३. उपरोक्त परिच्छेद १ व २ मध्ये नमूद केल्याप्रमाणे तंत्रशिक्षणाच्या दर्जा सुधार कार्यक्रमाच्या उपविभाग १.१, १.२ व १.२.१ मध्ये सहभागी संस्थांना निम्न तक्त्यात नमूद केल्याप्रमाणे वितरित करावयाचा एकत्रित निधी संचालक, तंत्रशिक्षण संचालनालय, म.रा., मुंबई यांचेमार्फत अधिदान व लेखा अधिदान व लेखा कार्यालयात देयक सादर करून आहरित करण्यात यावा व सहभागी संस्थाना उपलब्ध करण्यासाठी या कार्यक्रमासाठी निर्धारित कार्यपद्धतीचा वापर करावा.

क्र	उप विभाग व उद्देश	केंद्र शासन हिस्सा	राज्य शासन हिस्सा	एकूण
१	१.२.१, सहभागी संस्थात Centre of Excellence ची स्थापना	२५०.००	८३.३३	३३३.३३
२	१.१ व १.२, पदवी व पदव्युत्तर अभ्यासक्रमाचा दर्जासुधार	१९६५.००	६५५.००	२६२०.००
	एकूण	२२१५.००	७३८.३३	२९५३.३३

४. सदर कार्यवाहीकरिता संचालक, तंत्रशिक्षण संचालनालय, म.रा., मुंबई यांना नियंत्रण अधिकारी व लेखा अधिकारी, तंत्र शिक्षण संचालनालय, म.रा., मुंबई यांना आहरण व संवितरण अधिकारी म्हणून घोषित करण्यात येत आहे.

५. सदर आदेशान्वये वितरीत करावयाचे अनुदान, या कार्यक्रमांतर्गत निम्न तक्त्यात नमूद लेखाशीर्षाखाली राज्य शासनाच्या व केंद्रशासनाच्या हिस्स्यासाठी करण्यात आलेल्या अनुक्रमे रु. २०००.०० लाख व रु. ६०००.०० लाख या आर्थिक तरतूदीतून खर्ची टाकण्यात यावे.

अ.क्र.	अनुदानाचा हिस्सा	लेखाशिर्ष	एकुण आर्थिक तरतूद(रु. लाखात)
१	राज्य शासन	२२०३, तंत्रशिक्षण, ११२ (००)(२१) जागतिक बँक सहाय्यित प्रकल्प तंत्रशिक्षणाचा दर्जा सुधारण्याचा कार्यक्रम (राज्य हिस्सा) (२२०३ ३१४८), ३१ सहाय्यक अनुदान, मागणी डब्ल्यू - ३	२०००.००
२	केंद्र शासन	२२०३, तंत्रशिक्षण, ११२ (००)(२२) जागतिक बँक सहाय्यित प्रकल्प तंत्रशिक्षणाचा दर्जा सुधारण्याचा कार्यक्रम (केंद्र हिस्सा) (२२०३ ३१५७), ३१ सहाय्यक अनुदान, मागणी - डब्ल्यू - ३	६०००.००

६. उपरोक्त सहाय्यक अनुदान हे ज्या कामासाठी वितरीत केलेले आहे ते त्या कामासाठीच वापरण्यात यावे. उपरोक्त अनुदानाचा विनियोग करताना संबंधित संस्थांकडून संदर्भ- १० मध्ये नमूद Project Implementation Plan तथा संदर्भ - २, ३, ४, ५, ६ व ७ मध्ये नमूद कार्यपद्धती व विहीत अटी व शर्तीचे पालन करणे आवश्यक राहिल.तसेच तपशीलवार शिर्षाखालील उर्वरीत तरतूद निधी वितरण करण्यासाठी वित्त विभागास अपेक्षित असलेली माहिती व पूर्वी वितरीत केलेल्या रक्कमांचे विनियोग प्रमाणपत्रे तंत्रशिक्षण संचालनालयाने तात्काळ सादर करावीत.

७. सदर आदेश नियोजन व वित्त विभागाच्या सहमतीने त्यांचे अनौपचारिक संदर्भ क्र. अनुक्रमे ३७५/१४७१, दि.१५/१०/२०१३ तथा ७४२/व्यय -५, दि. २८/१०/२०१३ व २४६/अर्थोपाय/२०१३-१४, दि. ०७/११/२०१३ अन्वये दिलेल्या मान्यतेच्या अनुषंगाने निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१११६११४१३३६७०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दीपक जडिये)

कक्ष अधिकारी, महाराष्ट्र शासन

प्रत,

१. अधिदान व लेखा अधिकारी, मुंबई
२. महालेखापाल (लेखा व अनुज्ञेयता/लेखापरीक्षा), महाराष्ट्र, मुंबई
३. संचालक, तंत्रशिक्षण संचालनालय, महाराष्ट्र राज्य, मुंबई - ५ प्रति

४. सर्व जिल्हा कोषागार अधिकारी, (संचालक, तंत्रशिक्षण संचालनालयामार्फत)
५. सहसंचालक, सर्व विभागीय कार्यालये, (संचालक, तंत्रशिक्षण संचालनालयामार्फत)
६. संचालक/ प्राचार्य, सर्व संबंधित संस्था (संचालक, तंत्रशिक्षण संचालनालयामार्फत)
७. नियोजन विभाग, मंत्रालय, मुंबई - ४०० ०३२
८. वित्त विभाग, मंत्रालय, मुंबई - ४०० ०३२
९. अवर सचिव (सांशि -१), उच्च व तंत्रशिक्षण विभाग, मंत्रालय, मुंबई
१०. निवड नस्ती - तांशि -२